

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।  
 గురుస్సాక్షాత్ పరం బ్రహ్మ తస్మై శ్రీ గురవే నమః ॥  
 శ్రియః కాంతాయ కళ్యాణనిధయే నిధయేర్థినామ్ ।  
 శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం తథా భగవచ్చరణస్తోత్రపారాయణం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
 దారుణం హి తపస్సిద్ధ్యై విషాగ్నిరపి శీతలః ॥ 1 ॥  
 మనసైవ ప్రణమ్యైనం సా తదైవ స్థితా సతీ ।  
 కో వరః క్షుచ్ఛమాయాలమ్ ఇతి చింతాన్వితాభవత్ ॥ 2 ॥  
 ఆస్మృతం ప్రార్థయిష్యేజహం వరమేకమిమం విభుం ।  
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।  
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।  
క్రమేణ క్షుద్విశాశాయ క్షుద్విశాశః పరం సుఖమ్ ॥ 5 ॥  
ఇతి సంచింతయంతీం తాం ఉవాచ కమలాలయః ।  
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

### బ్రహ్మోవాచ

పుత్ర కర్కటికే రక్షః కులశైలాభ్రమాలికే ।  
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

### కర్కట్యువాచ

భగవన్ భూతభవ్యేశ స్యామహం జీవసూచికా ।  
అనాయసీ చాయసీ చ విధేర్పయసి చేద్వరం ॥ 8 ॥

### శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।  
సూచికా సోపసర్గా త్వం భవిష్యసి విషూచికా ॥ 9 ॥  
సూక్ష్మయా మాయయా సర్వలోకహింసాం కరిష్యసి ।  
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥  
దుర్దేశవాసినో దుష్టాః తేషాం హింసాం కరిష్యసి ।  
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।  
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

### బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥  
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,  
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,  
ఆయం, ఉజ్జ్వల శ్రీః ।

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ**

**ఏకోనసప్తతితమస్సర్గః**

**అథ ధన్వంతరి ధ్యానమ్**

అచ్యుతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ  
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్యుహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ భగవచ్చరణస్తోత్రమ్**

సచ్ఛిదానందరూపాయ భక్తానుగ్రహకారిణే ।

మాయానిర్మితవిశ్వాయ మహేశాయ నమో నమః ॥ 1 ॥

రోగా హారంతి సతతం ప్రబలాః శరీరం కామాదయోఽప్యనుదినం ప్రదహంతి చిత్తమ్ ।  
 మృత్యుశ్చ నృత్యతి సదా కలయన్ దినాని తస్మాత్త్వమద్యశరణం మమ దీనబంధో ॥ 2 ॥  
 దేహో వినశ్యతి సదా పరిణామశీలః చిత్తం చ ఖిద్యతి సదా విషయానురాగి ।  
 బుద్ధిః సదా హి రమతే విషయేషు నాంతం తస్మాత్త్వమద్యశరణం మమ దీనబంధో ॥ 3 ॥  
 ఆయుర్వినశ్యతి యథామఘటస్థతోయం విద్యుత్ప్రభేవ చపలా నవయౌవనశ్రీః ।  
 వృద్ధా ప్రధావతి యథా మృగరాజపత్నీ తస్మాత్త్వమద్య శరణం మమ దీనబంధో ॥ 4 ॥  
 ఆయాద్యయో మమ భవత్యధికో వినీతేః కామాదయో హి బలినో నబలాః శమాద్యాః ।  
 మృత్యుర్యదా తుదతి మాం వద కిం వదేయం తస్మాత్త్వమద్యశరణం మమ దీనబంధో ॥ 5 ॥  
 తప్తం తపో న హి కదాపి మయేహ తన్వ్యా వాణ్యా తథా న హి కదాపి తపశ్చ తప్తమ్ ।  
 మిథ్యాభిభాషణపరేణ న మానసం హి తస్మాత్త్వమద్యశరణం మమ దీనబంధో ॥ 6 ॥  
 స్తబ్ధం మనో మమ సదా న హి యాతి సౌమ్యం చక్షుశ్చ మే తవ న పశ్యతి విశ్వరూపమ్ ।  
 వాచా తథైవ న వదేన్మమ సౌమ్యవాణీం తస్మాత్త్వమద్యశరణం మమ దీనబంధో ॥ 7 ॥  
 సత్త్వం న మే మనసి యాతి రజస్తమోభ్యాం విద్ధే తదా కథమహో శుభకర్మవార్తా ।  
 సాక్షాత్పరంపరతయా సుఖసాధనం తత్ తస్మాత్త్వమద్యశరణం మమ దీనబంధో ॥ 8 ॥  
 పూజా కృతా న హి కదాపి మయా త్వదీయా మన్తం త్వదీయమపి మే న జపేద్రసజ్ఞా ।  
 చిత్తం న మే స్మరతి తే చరణౌ హ్యవాప్య తస్మాత్త్వమద్యశరణం మమ దీనబంధో ॥ 9 ॥  
 యజ్ఞో న మేఽస్తి హుతిదానదయాదియుక్తో జ్ఞానస్య సాధనగణో న వివేకముఖ్యః ।  
 జ్ఞానం క్వ సాధనగణేన వినా క్వ మోక్షః తస్మాత్త్వమద్యశరణం మమ దీనబంధో ॥ 10 ॥  
 సత్సంగలిర్న విదితా తవ భక్తిహేతుః సాఽప్యద్య నాస్తి బత పండితమానినో మే ।  
 తామంతరేణ న హి సా క్వ చ బోధవార్తా తస్మాత్త్వమద్యశరణం మమ దీనబంధో ॥ 11 ॥  
 దృష్టిర్న భూతవిషయా సమతాభిధానా వైషమ్యమేవ తదియం విషయాకరోతి ।  
 శాంతిః కుతో మమ భవేత్సమతా న చేత్స్యాత్ తస్మాత్త్వమద్యశరణం మమ దీనబంధో ॥ 12 ॥  
 మైత్రీ సమేషు న చ మేఽస్తి కదాపి నాథ దీనే తథా న కరుణా ముదితా చ పుణ్యే ।  
 పాపేఽనుపేక్షణవతో మమ ముత్కథం స్యాత్ తస్మాత్త్వమద్యశరణం మమ దీనబంధో ॥ 13 ॥  
 నేత్రాదికం మమ బహిర్విషయేషు సక్తం నాన్తర్ముఖం భవతి తామవిహాయ తస్య ।  
 క్వాంతర్ముఖత్వమపహాయ సుఖస్య వార్తా తస్మాత్త్వమద్యశరణం మమ దీనబంధో ॥ 14 ॥  
 త్యక్తం గృహోద్యపి మయా భవతాపశాంత్యై నాసీదసౌ హృతహృదో మమ మాయయా తే ।

సా చాధునా కిము విధాస్యతి నేతి జానే తస్మాత్త్వమద్యశరణం మమ దీనబంధో || 15 ||

ప్రాప్తా ధనం గృహకుటుంబగజాశ్వదారా రాజ్యం యదైహికమథేంద్రపురశ్చ నాథ |

సర్వం వినశ్వరమిదం న ఫలాయ కస్మై తస్మాత్త్వమద్యశరణం మమ దీనబంధో || 16 ||

ప్రాణాన్నిరుధ్య విధినా న కృతో హి యోగో యాగం వినాఽస్తి మనసః స్థిరతా కుతో మే |

తాం వై వినా మమ న చేతసి శాంతి వార్తా తస్మాత్త్వమద్యశరణం మమ దీనబంధో || 17 ||

జ్ఞానం యథా మమ భవేత్కృపయా గురూణాం సేవాం తథా న విధినాఽకరవం హి తేషామ్ |

సేవాపి సాధనతయా విదితాస్తి చిత్తే తస్మాత్త్వమద్యశరణం మమ దీనబంధో || 18 ||

తీర్థాదిసేవనమహా విధినా హి నాథ నాకారి యేన మనసో మమ శోధనం స్యాత్ |

శుద్ధిం వినా న మనసో విరమాపవర్గై తస్మాత్త్వమద్యశరణం మమ దీనబంధో || 19 ||

వేదాంతశీలనమపి ప్రమితిం కరోతి బ్రహ్మాత్మనః ప్రమితిసాధనసంయుతస్య |

నైవాఽస్తి సాధనలవో మయి నాథ తస్యాః తస్మాత్త్వమద్యశరణం మమ దీనబంధో || 20 ||

గోవింద శంకర హరే గిరిజేశ మేశ శంభో జనార్దన గిరీశ ముకుంద సాంబ |

నాన్యా గతిర్మమ కథంచన వాం విహాయ తస్మాత్త్వమద్యశరణం మమ దీనబంధో || 21 ||

ఏతం స్తవం భగవదాశ్రయణాభిధానం యే మానవాః ప్రతిదినం ప్రణతాః పఠంతి |

తే మానవా భవరతిం పరిభూయ శాంతిం గచ్ఛంతి కిం చ పరమాత్మని భక్తిమద్ధా || 22 ||

**ఇతి భగవచ్చరణస్తోత్రం**

**అథ నవగ్రహప్రార్థన**

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః |

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ||

అరిష్టాని ప్రణశ్యంతు దురితాని భయాని చ |

శాంతిరస్తు శుభం మేఽస్తు గ్రహాః కుర్వంతు మంగళమ్ ||

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ |

తత్సర్వం క్షమ్యతాం దేవ నారాయణ నమోఽస్తుతే ||

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పఠస్మై నారాయణాయేతి సమర్పయామి ॥

## అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

★★★